



خليفہ ثالث حضرت عثمان ذی النورین رضی اللہ عنہ کے فضائل و مناقب الخطبة الأولى

الْحَمْدُ لِلَّهِ الَّذِي بَلَّغَنَا شَهْرَ رَمَضَانَ، وَجَعَلَهُ مَوْسِمًا لِلْخَيْرِ وَالْإِحْسَانِ، وَتِلَاوَةِ الْقُرْآنِ،
وَأَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ، وَأَشْهَدُ أَنَّ سَيِّدَنَا وَنَبِيَّنَا مُحَمَّدًا عَبْدَ اللَّهِ
وَرَسُولَهُ، بَعَثَهُ اللَّهُ تَعَالَى رَحْمَةً لِلْعَالَمِينَ، وَاخْتَارَ لَهُ صَحَابَةَ أَكْرَمِينَ، فَاللَّهُمَّ صَلِّ
وَسَلِّمْ وَبَارِكْ عَلَى سَيِّدِنَا وَنَبِيِّنَا مُحَمَّدٍ، وَعَلَى آلِهِ وَصَحْبِهِ أَجْمَعِينَ، وَعَلَى مَنْ تَبِعَهُمْ
بِإِحْسَانٍ إِلَى يَوْمِ الدِّينِ.

أَمَّا بَعْدُ: فَأُوصِيكُمْ عِبَادَ اللَّهِ وَنَفْسِي بِتَقْوَى اللَّهِ، قَالَ سُبْحَانَهُ وَتَعَالَى: (يَا أَيُّهَا
الَّذِينَ آمَنُوا اتَّقُوا اللَّهَ وَكُونُوا مَعَ الصَّادِقِينَ) (١).

رفیقانِ ملتِ اسلامیہ! میرے روزہ دار بھائیو! اللہ جلّ جلالہ کے فضل و کرم

سے رمضان المبارک کا مہینہ ہم پر سایہ فگن ہو چکا ہے اور توفیقِ الہی سے ہمیں
اسکے روزے تراویح تلاوت و ذکر اور صدقات و خیرات کی سعادت حاصل ہو ہی ہے

آئیے دعا کریں کہ خدائے عَزَّوَجَلَّ اس ماہِ مقدس کو ہماری سلامتی اور نجات کا ذریعہ بنائے، اور ہمارے صیام و قیام، صدقات و خیرات اور جملہ طاعات کو قبول فرمائے

محترم حضرات و سامعینِ گرامی قدر! رب ذوالجلال والاکرام نے اپنے حبیب

ﷺ کے لئے ایسے مخلص اور نیک اصحاب کا انتخاب فرمایا تھا جن کا مقام و مرتبہ بہت بلند

اور جن کے اوصاف و اخلاق انتہائی پاکیزہ تھے وہ رسول اللہ ﷺ کے ساتھ سچی محبت

و اطاعت کرنے والے تھے اللہ تعالیٰ نے انہیں ایمان و اطاعت میں سبقت عطا فرمائی اور

ان سے اپنی رضامندی کا اعلان فرمایا تمام صحابہ کرام رضی اللہ عنہم کی مثالی زندگی ہمارے لئے

اسوہ اور نمونہ ہے قرآن کریم اُن حضرات کی اس طرح تعریف فرما رہا ہے:

(وَالسَّابِقُونَ الْأَوَّلُونَ مِنَ الْمُهَاجِرِينَ وَالْأَنْصَارِ وَالَّذِينَ اتَّبَعُوهُمْ بِإِحْسَانٍ

رَضِيَ اللَّهُ عَنْهُمْ وَرَضُوا عَنْهُ وَأَعَدَّ لَهُمْ جَنَّاتٍ تَجْرِي تَحْتِهَا الْأَنْهَارُ

خَالِدِينَ فِيهَا أَبَدًا ذَلِكَ الْفَوْزُ الْعَظِيمُ)^(۱). اور مہاجرین اور انصار (ایمان لانے

میں سب سے) سابق اور مقدم ہیں (اور بقیہ امت میں) جتنے لوگ ان کی پیروی کرنے

(۱) التوبة : ۱۰۰.

والے ہیں اللہ تعالیٰ ان سب سے راضی اور خوش ہے اور وہ اللہ سے راضی اور خوش ہیں، اور اللہ تعالیٰ نے ان کے لئے ایسے باغات تیار کر رکھے ہیں جن کے نیچے نہریں جاری ہوں گی جن میں وہ ہمیشہ ہمیش رہیں گے، یہی بڑی کامیابی ہے۔ انہیں سابقین اولین میں صحابی جلیل خلیفہ ثالث حضرت عثمان ذی النورین رضی اللہ عنہ بھی شامل ہیں جو بڑے عقیف و طاہر پاکباز و پاک دل اور انتہائی شریف النفس تھے، وہ عفت و حیا اور جود و سخا کے پیکر تھے وہ رسول کریم صلی اللہ علیہ وسلم کی سچی اطاعت کرنے والے تھے اور آپ صلی اللہ علیہ وسلم کی ایک ایک ادا کی پیروی کرنے والے تھے، وہ خود فرماتے ہیں اللہ تعالیٰ نے محمد مصطفیٰ صلی اللہ علیہ وسلم کو حق کے ساتھ مبعوث فرمایا پس میں ان لوگوں میں شامل ہوں جنہوں نے اللہ اور رسول اللہ کے فرمان پر مکمل عمل کیا اور میں ان تمام باتوں پر ایمان لے آیا جن کے ساتھ رسول اکرم صلی اللہ علیہ وسلم کو بھیجا گیا ہے مجھے رسول رحمت صلی اللہ علیہ وسلم کی رفاقت اور صحابیت کا شرف حاصل ہوا میں نے آپ کے دست مبارک پر بیعت کی بخدا میں نے کبھی آپ صلی اللہ علیہ وسلم کی نافرمانی نہیں کی اور نہ آپ کے ساتھ کوئی کھوٹ کیا ^(۱) حضرت عثمان ذی النورین رضی اللہ عنہ ایمان و صداقت اور تقویٰ و طہارت میں سب سے زیادہ آپ صلی اللہ علیہ وسلم سے مشابہت رکھنے والے تھے

(۱) البخاری : ۳۶۹۶۔

اور نسبی اور ازدواجی رشتے میں تمام صحابہ کے درمیان سب سے زیادہ آپ ﷺ سے قربت رکھنے والے تھے^(۱)

سیدنا عثمان رضی اللہ عنہ سے محبت کرنے والو! آئیے رمضان المبارک کی بابرکت گھڑی میں حضرت عثمان ابن عفان رضی اللہ عنہ کے فضائل و مناقب پر ایک نظر ڈالیں تو جاننا چاہیے کہ حضرت عثمان رضی اللہ عنہ کا مقام و مرتبہ بہت ہی افضل اور انتہائی اعلیٰ ہے وہ بہت کریم انتہائی سخی اور بڑے فیاض تھے وہ خیر اور نیکی میں سبقت فرمانے والے تھے ایک بار نبی رحمتہ للعالمین ﷺ نے اپنے صحابہ کو راہ خدا میں خرچ کرنے کی ترغیب دی پس حضرت عثمان رضی اللہ عنہ جلدی سے اٹھے اور اللہ کی رضا اور دین اسلام کے لئے خدمت نبوی میں ایک ہزار دینار صدقہ پیش کر دیا رسول اکرم ﷺ خوشی میں صدقہ کی اس رقم کو اپنے دست مبارک سے اٹنے پلٹنے لگے پھر فرمانے لگے: «مَا ضَرَّ عُثْمَانَ مَا عَمِلَ بَعْدَ الْيَوْمِ»^(۲). آج کے بعد عثمان کا کوئی عمل ان کو ضرر اور نقصان نہیں پہنچائے گا یعنی ان کو گناہوں سے حفاظت اور مغفرت کی ضمانت نصیب ہوگئی، حضرت عثمان ذی

(۱) الاستيعاب في معرفة الأصحاب : (۳/۱۰۳۸).

(۲) الترمذی : ۳۷۰۱.

النورین رضی اللہ عنہما فقرا و مساکین پر بے انتہا خرچ کرتے اور ضرورت مندوں اور محتاجوں کی ضروریات پوری فرمایا کرتے ایک مرتبہ لوگوں پر مشکل حالات پیش آئے قحط کی صورت پیدا ہوگئی اور کھانے پینے کا سامان کم ہو گیا تو لوگ ان کی خدمت میں حاضر ہوئے اور اپنی پریشانی کا ذکر کیا چونکہ مدینہ منورہ میں حضرت عثمان رضی اللہ عنہ کی تجارت پھیلی ہوئی تھی اس لیے ان سے درخواست کی کہ وہ ان کو غلہ فروخت کر دیں حضرت عثمان رضی اللہ عنہ نے محبت و کرم کا مظاہرہ کرتے ہوئے ان سے فرمایا ٹھیک ہے جاؤ خرید لو تو انہوں نے پیشکش کی کہ ہم آپ کو ہر دس میں پانچ کا فائدہ دیں گے یعنی ہر دس کی چیز میں پانچ کا فائدہ رکھ کر اس کو پندرہ میں خریدنے کو تیار ہیں اس پر حضرت عثمان رضی اللہ عنہ نے فرمایا مجھے اس سے زیادہ دینے والے موجود ہیں تو ان لوگوں نے عرض کیا کہ مدینہ منورہ میں ہمارے علاوہ دوسرے خریدار نہیں ہیں تو آخر کون ہے جو آپ کو اس سے زیادہ دے رہا ہے؟ اس پر حضرت عثمان رضی اللہ عنہ نے فرمایا کہ اللہ تعالیٰ نے میرے لئے ایک درہم کے بدلے دس کا اضافہ فرما دیا ہے یعنی اللہ تعالیٰ ہر نیکی کا ثواب دس گنا عطا فرماتا ہے پھر ان سے دریافت فرمایا کیا تم لوگ کچھ اور اضافہ کر سکتے ہو؟ انہوں نے معذرت کی اس پر حضرت

عثمان رضی اللہ عنہ نے فرمایا میں اللہ کو اس بات پر گواہ بناتا ہوں کہ میں نے سارا غلہ فقیروں پر صدقہ کر دیا ہے^(۱)۔ اسی طرح وقف کے سلسلے میں بھی حضرت عثمان رضی اللہ عنہ کا بڑا عظیم کارنامہ ہے چنانچہ مہاجرین جب مدینہ منورہ تشریف لائے تو حضرت عثمان رضی اللہ عنہ نے رومہ نامی کنواں خرید کر اس کو اللہ کے لئے وقف کر دیا کیونکہ ان کو یقین تھا کہ اس سے ان کو پانی پلانے اور مخلوقِ خدا کو سیراب کرنے کی فضیلت و برکت حاصل ہوگی اور اس وقف کی اصل و بنیاد باقی رہے گی اور اس کا اجر و ثواب قائم و دائم رہے گا چنانچہ اس نیکی پر نبی رحمت صلی اللہ علیہ وسلم نے ان سے جنت میں پانی کے چشمے کا وعدہ فرمایا ہے^(۲) مسجد کی تعمیر پر خرچ کے سلسلے میں بھی حضرت عثمان رضی اللہ عنہ نے بہت اعلیٰ خدمات انجام دی ہیں چنانچہ جب مسجد نبوی کی توسیع کی ضرورت پیش آئی تو نبی کریم صلی اللہ علیہ وسلم نے صحابہ کرام کو اس کی ترغیب دیتے ہوئے ارشاد فرمایا: «مَنْ يَشْتَرِي بِقَعَّةِ آلِ فُلَانٍ فَيَزِيدُهَا فِي الْمَسْجِدِ بِخَيْرٍ لَهُ مِنْهَا فِي الْجَنَّةِ»^(۳)۔ کون ہے جو آل فلاں (کی زمین) کا ٹکرا خرید لے پھر اس کو مسجد میں شامل کر دے اس زمین سے بہتر اجر و ثواب کے

(۱) الشريعة للأجري : (۲۰۱۳/۴)۔

(۲) المعجم الكبير : ۱۲۲۶۔ وأصل الحديث في صحيح البخاري : ۲۷۷۸۔

(۳) الترمذي : ۳۷۰۳ ، والنسائي : ۳۶۰۸۔

بدلہ میں جو اس کو جنت ملے گا، اس ترغیب کو سن کر حضرت عثمان رضی اللہ عنہ نے زمین کا وہ ٹکڑا خرید کر مسجد نبوی کے لیے وقف کر دیا قیامت تک جو کوئی بندہ مسجد نبوی میں نماز ادا کرے گا اس کا اجر اس وقف کی برکت سے حضرت عثمان رضی اللہ عنہ کو بھی ملتا رہے گا اور ان کے لئے اس توسیع اور صدقہ جاریہ کا ثواب قیامت تک جاری و ساری رہے گا

صحابہ کرام کی محبت اور رمضان کی برکت کی تمنا کرنے والو! باری تعالیٰ

نے حضرت عثمان رضی اللہ عنہ کو بڑے فضائل اور کمالات سے نوازا تھا وہ عبادت و اطاعت اور اعمال صالحہ کے خوگر تھے اور جنت تک لیجانے والی ہر نیکی کی طرف سبقت کرنے والے تھے کتاب اللہ سے ان کو خصوصی شغف اور بہت گہرا تعلق تھا انہوں نے براہ راست نبی رحمت سے صلی اللہ علیہ وسلم قرآن کی تعلیم حاصل کی اور آپ صلی اللہ علیہ وسلم کی حیات مبارکہ میں اس کا حفظ کیا ^(۱) قرآن کی تلاوت سے ان کو ایمانی حلاوت اور قلبی راحت حاصل ہوتی تھی وہ پورے غور و فکر اور تدبر و تفکر کے ساتھ تلاوت فرماتے دن میں تلاوت کا سلسلہ رکھتے جبکہ رات میں تہجد میں طویل قیام فرماتے اور اس میں قرآن پڑھتے یعنی شب و روز کلام اللہ کی برکت حاصل کرتے رہتے چنانچہ جب یہ آیت کریمہ نازل ہوئی: **(أَمَّنْ هُوَ قَانِتٌ**

(۱) طبقات ابن سعد : ۶۱/۳ ، وتاریخ الخلفاء للسيوطی ص : ۱۴۸ .

آنَاءَ اللَّيْلِ سَاجِدًا وَقَائِمًا ^(۱) بھلا جو بندہ رات کے اوقات میں سجدہ و قیام کی

حالت میں (یعنی نماز) کی حالت میں عبادت کر رہا ہو، اس آیت کو سن کر حضرت عمر
رضی اللہ عنہ نے فرمایا کہ اس کا مصداق تو حضرت عثمان کی ذات ہے ^(۲) ان کا مقصود یہ تھا کہ
حضرت عثمان بن عفان رضی اللہ عنہ رات میں عبادت و انابت کرتے رہتے ہیں اور طویل قیام
و تلاوت کا اہتمام کرتے ہیں اسی طرح دین اسلام کی حفاظت اور مسلمانوں کی اجتماعیت
اور اتحاد میں بھی حضرت عثمان رضی اللہ عنہ کا بڑا روشن اور تاریخی کارنامہ ہے انہوں نے تمام
مسلمانوں کو ایک مصحف پر متحد فرمایا جو اس قرأت کے موافق تھا جس کو نبی کریم ﷺ نے
سب سے آخری بار حضرت جبریل علیہ السلام کے سامنے پڑھا تھا ^(۳) پھر اس مصحف قرآنی کا
ایک ایک نسخہ ہر شہر میں روانہ فرمایا ^(۴) اور اس کی تعلیم کے لیے ہر نسخے کے ساتھ ایک
قاری بھی روانہ فرمایا ^(۵) سیدنا عثمان رضی اللہ عنہ کی خدمت اور قربانی کی بنا پر اس کو مصحف
عثمانی بھی کہا جاتا ہے سیدنا عثمان ابن عفان رضی اللہ عنہ کی خوش نصیبی دیکھیے کہ قیامت تک

(۱) الزمر : ۹ .

(۲) البداية والنهاية: (۲۴۰/۷) .

(۳) البداية والنهاية : ۲۱۷/۷ .

(۴) البخاري : ۴۶۰۴ .

(۵) مناهل العرفان : ۲۶۱/۱ .

جتنے حضرات قرآن مجید کی تلاوت کریں گے اس سے استفادہ کریں گے یا اللہ کی راہ میں کوئی وقف کریں گے تو ان سب کے اجر و ثواب میں سے سیدنا عثمان رضی اللہ عنہ کو بھی حصہ عطا کیا جائے گا الحاصل حضرت عثمان ذی النورین رضی اللہ عنہ کو قرآن سے عشق تھا وہ دیکھ کر قرآن کی تلاوت پسند فرماتے تھے اور فرماتے تھے کہ مجھے یہ بات ناپسند ہے کہ میرا کوئی دن قرآن کے دیدار کے بغیر گزر جائے ^(۱) جب ان سے اس کے بارے میں دریافت کیا گیا تو فرمایا کہ یہ ایک بابرکت کتاب ہے جس کو ایک بابرکت نبی لے کر تشریف لائے ہیں ^(۲) چونکہ قرآن مجید پر نظر ڈالنا خود ایک عبادت ہے اس لیے وہ تلاوت قرآن اور دیدار قرآن کی دونوں برکتیں حاصل کرنے کی کوشش فرماتے قرآن کریم سے محبت اور تعلق کا نتیجہ تھا کہ ان کی زندگی کے آخری لمحات میں قرآن کریم ان کی نگاہوں کے سامنے تھا اور قرآن ان کی شہادت کا گواہ بن گیا الحاصل حضرت عثمان رضی اللہ عنہ کے فضائل و مناقب بے شمار ہیں رسول اکرم صلی اللہ علیہ وسلم نے یکے بعد دیگرے اپنی دو صاحبزادیوں کا ان سے نکاح فرمایا اسی لئے ان کو ذی النورین کہا جاتا ہے حضرت عثمان ذی النورین رضی اللہ عنہ کی

(۱) تاریخ دمشق لابن عساکر : (۲۳۹/۳۹) والأسماء والصفات للبيهقي : (۱/۵۹۳).

(۲) فرائد الکلام : ۲۷۳.

سب سے عظیم سعادت یہ ہے کہ ان کو جنت کی بشارت عطا کی گئی ہے چنانچہ ایک سلسلہ کلام میں آپ ﷺ نے ارشاد فرمایا: «أَبُو بَكْرٍ فِي الْجَنَّةِ، وَعُمَرُ فِي الْجَنَّةِ،

وَعُثْمَانُ فِي الْجَنَّةِ، وَعَلِيٌّ فِي الْجَنَّةِ»^(۱)۔ ابو بکر جنتی ہیں عمر جنتی ہیں عثمان

جنتی ہیں اور علی جنتی ہیں، یا اللہ یا کریم ہم کو صدقات و خیرات کی توفیق عطا فرما قرآن کریم کو ہمارے قلوب کی بہار دلون کا نور اور آنکھوں کا سرور بنا دے ہم کو تلاوت کی حلاوت

اور قرآن پر عمل کی توفیق عطا فرما نبی کریم ﷺ سیدنا عثمان رضی اللہ عنہ اور تمام صحابہ کرام

رضی اللہ عنہم کی پیروی کی توفیق عطا فرما ہم کو نماز روزہ اور ذکر و تلاوت کی توفیق عطا فرما دے

اور اپنی رحمت و عنایت سے نواز دے * فَاللَّهُمَّ اجْعَلْنَا مِنْ أَهْلِ الْإِنْفَاقِ وَالْإِحْسَانِ،

وَوَفِّقْنَا لِحُسْنِ تِلَاوَةِ الْقُرْآنِ، وَالْإِفْتِدَاءِ بِنَبِيِّنَا مُحَمَّدٍ ﷺ وَصَحْبِهِ الْكِرَامِ، وَوَفِّقْنَا لِلَّهِمَّ

جَمِيعًا لِطَاعَتِكَ، وَطَاعَةِ رَسُولِكَ مُحَمَّدٍ ﷺ وَطَاعَةِ مَنْ أَمَرْنَا بِطَاعَتِهِ، عَمَلًا بِقَوْلِكَ: (:

يَا أَيُّهَا الَّذِينَ آمَنُوا أَطِيعُوا اللَّهَ وَأَطِيعُوا الرَّسُولَ وَأُولِي الْأَمْرِ مِنْكُمْ)^(۲)۔

نَعْبُدُ اللَّهَ وَإِيَّاكُمْ بِالْقُرْآنِ الْعَظِيمِ، وَبِسُنَّةِ نَبِيِّهِ الْكَرِيمِ صَلَّى اللَّهُ عَلَيْهِ وَسَلَّمَ.

أَقُولُ قَوْلِي هَذَا وَأَسْتَغْفِرُ اللَّهَ لِي وَلَكُمْ، فَاسْتَغْفِرُوهُ إِنَّهُ هُوَ الْغَفُورُ الرَّحِيمُ.

(۱) ابو داود : ۴۶۵۰ ، الترمذی : ۳۷۴۷ .

(۲) النساء : ۵۹ .

الْخُطْبَةُ الثَّانِيَّةُ

الْحَمْدُ لِلَّهِ حَمْدًا كَثِيرًا طَيِّبًا مُبَارَكًا فِيهِ كَمَا يُجِبُ رُبْنَا وَيَرْضَى، وَأَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ، وَأَشْهَدُ أَنَّ سَيِّدَنَا وَنَبِيَّنَا مُحَمَّدًا عَبْدَ اللَّهِ وَرَسُولَهُ، فَاللَّهُمَّ صَلِّ وَسَلِّمْ وَبَارِكْ عَلَى سَيِّدِنَا وَنَبِيَّنَا مُحَمَّدٍ، وَعَلَى آلِهِ وَأَصْحَابِهِ أَجْمَعِينَ، وَعَلَى التَّابِعِينَ لَهُمْ بِإِحْسَانٍ إِلَى يَوْمِ الدِّينِ.

أَوْصِيكُمْ عِبَادَ اللَّهِ وَنَفْسِي بِتَقْوَى اللَّهِ عَزَّ وَجَلَّ.

رفیقانِ ملتِ اسلامیہ! میرے روزہ دار دوستو! بلاشبہ قرآن کریم اللہ تعالیٰ کا

کلام اور ایک معجزانہ کتاب ہے یہ کتاب ماہ رمضان میں نازل فرمائی گئی ہے جو رحمت و مغفرت اور آگ سے آزادی کا مہینہ ہے درحقیقت کتاب اللہ کی تلاوت اسکے معانی میں غور و فکر اور اس کے احکام پر عمل سے بندے کو کثیر اجر و ثواب حاصل ہوتا ہے اور اس کو دین و دنیا کی سعادت اور کامیابی نصیب ہوتی ہے رمضان تو درحقیقت قرآن کا مہینہ ہے قرآن کریم کی تعلیم و تلاوت اور اس کی حفاظت و اشاعت میں سیدنا عثمان رضی اللہ عنہ کی خدمات بڑی روشن اور بہت مثالی ہیں کیا ہی اچھا ہو کہ ہم اس جلیل القدر صحابی کی زندگی کا مطالعہ کریں ان کے نیک اعمال کی پیروی کریں خشوع و خضوع اور آداب کے ساتھ اپنے روزے مکمل کریں قرآن کریم سے اپنا قلبی اور روحانی تعلق مضبوط کر لیں اس کی تلاوت اسکے معانی میں غور و فکر اور اس کے احکام پر عمل کریں تاکہ ہمیں دنیا اور آخرت کی کامیابی حاصل ہو سیز ہمیں قرآن اور روزہ دونوں کی برکت اور

شفاعت حاصل ہو قیامت کے دن قرآن اور روزہ دونوں بارگاہِ الہی میں بندے کی سفارش کریں گے اور روزہ دار کو بیک وقت دو دوشفاعتیں حاصل ہوں گی رسول اکرم ﷺ کا فرمان ہے: «الصِّيَامُ وَالْقُرْآنُ يَشْفَعَانِ لِلْعَبْدِ لِيَوْمِ الْقِيَامَةِ، يَقُولُ الصِّيَامُ: أَيُّ رَبِّ مَنَعْتُهُ الطَّعَامَ وَالشَّهَوَاتِ بِالنَّهَارِ، فَشَفَّعْنِي فِيهِ. وَيَقُولُ الْقُرْآنُ: مَنَعْتُهُ النَّوْمَ بِاللَّيْلِ، فَشَفَّعْنِي فِيهِ. فَيُشَفَّعَانِ»^(۱). روزہ اور قرآن دونوں بندے کی سفارش کریں گے روزہ عرض کرے گا اے میرے رب میں نے اس بندے کو کھانے پینے اور نفس کی خواہش پوری کرنے سے روکے رکھا تھا پس آج اسکے حق میں میری سفارش قبول فرما اور قرآن عرض کرے گا اے میرے رب میں نے اس بندے کو رات میں سونے اور آرام کرنے سے روکے رکھا تھا خداوند آج میری سفارش اسکے حق میں قبول فرما چنانچہ اس بندے کے حق میں دونوں کی سفارش قبول فرمائی جائیگی، آخر میں بارگاہِ رب العزت میں مخلصانہ دعا ہے کہ اے اللہ العظیمین ہمارے حق میں بھی قرآن اور روزے سفارش قبول فرما رمضان المبارک کو ہمارے لئے خیر و برکت اور رحمت و مغفرت کا مہینہ بنا دے ہمارے روزے، تراویح، صدقات و خیرات اور جملہ طاعات کو قبول فرمالے اور ہم کو اپنے خاص بندوں میں شامل فرمالے ***

(۱) احمد : ۶۷۸۵ .

هَذَا وَصَلُّوا وَسَلِّمُوا عَلَى خَيْرِ الْبَشَرِ، وَأَطِيعُوا رَبَّكُمْ فِيمَا أَمَرَ، فَقَدْ قَالَ
 سُبْحَانَهُ: (إِنَّ اللَّهَ وَمَلَائِكَتَهُ يُصَلُّونَ عَلَى النَّبِيِّ يَا أَيُّهَا الَّذِينَ آمَنُوا صَلُّوا عَلَيْهِ
 وَسَلِّمُوا تَسْلِيمًا) (١).

اللَّهُمَّ صَلِّ وَسَلِّمْ وَبَارِكْ عَلَى سَيِّدِنَا وَنَبِيِّنَا مُحَمَّدٍ وَعَلَى آلِهِ وَصَحْبِهِ أَجْمَعِينَ. وَارْضَ
 اللَّهُمَّ عَنِ الْخُلَفَاءِ الرَّاشِدِينَ: أَبِي بَكْرٍ وَعُمَرَ وَعُثْمَانَ وَعَلِيٍّ، وَعَنْ سَائِرِ الصَّحَابَةِ
 الْأَكْرَمِينَ.

اللَّهُمَّ تَقَبَّلْ صَلَاتِنَا، وَصِيَامَنَا، وَقِيَامَنَا، وَضَاعِفِ حَسَنَاتِنَا، وَأَغْفِرْ لَنَا مَا قَدَّمْنَا وَمَا
 أَخَّرْنَا، وَمَا أَسْرَرْنَا وَمَا أَعْلَنَّا، وَأَكْرِمْنَا وَأَسْعِدْنَا فِي الدُّنْيَا وَالْآخِرَةِ. اللَّهُمَّ رَحْمَتَكَ
 نَرْجُو، وَإِيَّاكَ نَدْعُو، فَأَدِّمْ عَلَيْنَا فَضْلَكَ، وَأَسْبِغْ عَلَيْنَا نِعْمَكَ، وَتَقَبَّلْ صَلَاتِنَا،
 وَضَاعِفِ حَسَنَاتِنَا، وَتَجَاوَزْ عَن سَيِّئَاتِنَا، وَارْفَعْ دَرَجَاتِنَا، يَا رَبَّ الْعَالَمِينَ.

اللَّهُمَّ وَفَّقْ رَئِيسَ الدَّوْلَةِ الشَّيْخَ خَلِيفَةَ بْنِ زَايِدٍ لِمَا تُحِبُّهُ وَتَرْضَاهُ، وَاشْمَلْ
 بِتَوْفِيقِكَ نَائِبَهُ وَوَلِيَّ عَهْدِهِ الْأَمِينَ، وَإِخْوَانَهُ حُكَّامَ الْإِمَارَاتِ. اللَّهُمَّ ارْحَمْ الشَّيْخَ
 زَايِدَ وَالشَّيْخَ مَكْتُومَ وَشُيُوخَ الْإِمَارَاتِ الَّذِينَ انْتَقَلُوا إِلَى رِضْوَانِكَ، وَأَدْخِلْهُمْ
 بِفَضْلِكَ فَسِيحَ جَنَّاتِكَ. وَارْحَمْ اللَّهُمَّ جَمِيعَ الْمُسْلِمِينَ وَالْمُسْلِمَاتِ، وَالْمُؤْمِنِينَ
 وَالْمُؤْمِنَاتِ، الْأَحْيَاءِ مِنْهُمْ وَالْأَمْوَاتِ، إِنَّكَ سَمِيعٌ قَرِيبٌ مُجِيبُ الدَّعَوَاتِ. اللَّهُمَّ أَدِّمْ
 عَلَى دَوْلَةِ الْإِمَارَاتِ الْأَمَانَ وَالْإِسْتِقْرَارَ، وَالرِّخَاءَ وَالْإِزْدِهَارَ، وَزِدْهَا تَقْدَمًا وَرِفْعَةً،
 وَتَسَامُحًا وَمَحَبَّةً، وَأَدِّمْ عَلَى أَهْلِهَا السَّعَادَةَ يَا رَبَّ الْعَالَمِينَ.

(١) الأحزاب: ٥٦.

اللَّهُمَّ ارْحَمْ شُهَدَاءَ الْوَطَنِ وَقُوَاتِ التَّحَالِفِ الْأَبْرَارِ، وَأَدْخِلْهُمْ الْجَنَّةَ مَعَ الْأَخْيَارِ،
وَأَجْزِ أَهْلِيهِمْ جَزَاءَ الصَّابِرِينَ؛ بِكَرَمِكَ يَا أَكْرَمَ الْأَكْرَمِينَ. اللَّهُمَّ انصُرْ قُوَاتِ التَّحَالِفِ
الْعَرَبِيِّ؛ الَّذِينَ تَحَالَفُوا عَلَى رَدِّ الْحَقِّ إِلَى أَصْحَابِهِ، وَاجْمَعْ أَهْلَ الْيَمَنِ عَلَى كَلِمَةِ الْحَقِّ
وَالشَّرْعِيَّةِ، وَأَدِّمْ عَلَيْهِمُ الْإِسْتِقْرَارَ، وَعَلَى بُلْدَانِ الْمُسْلِمِينَ، وَالْعَالَمِ أَجْمَعِينَ.
رَبَّنَا آتِنَا فِي الدُّنْيَا حَسَنَةً، وَفِي الْآخِرَةِ حَسَنَةً، وَقِنَا عَذَابَ النَّارِ، وَأَدْخِلْنَا الْجَنَّةَ مَعَ
الْأَبْرَارِ، يَا عَزِيزُ يَا غَفَّارُ.

عِبَادَ اللَّهِ: اذْكُرُوا اللَّهَ الْعَظِيمَ يَذْكُرْكُمْ، وَاشْكُرُوهُ عَلَى نِعْمِهِ يَزِدْكُمْ. وَأَقِمِ الصَّلَاةَ.